

## வேதாகமத்தின் பூட்டைத்திறப்பது

### பாடம் 4

#### தூரித மதிப்புரை

1. ஏவாளை சாத்தான் எப்படி சோதித்தான்?
2. ஆபேலை காயீன் எதற்கு கொன்றான்?
3. விருத்தசேதனத்தை கர்த்தர் ஏன் துவக்கிவைத்தார்?
4. லோத்தின் மனைவி ஏன் மரித்தால்?
5. யோசேப்பு தன்னுடைய கடந்த கால வாழ்க்கையை மறப்பதற்கு அவனிடத்தில் இருந்த குணாதிசயங்கள் யாவை?

#### I இஸ்ரவேலின் அடிமைத்தனம்

- A. எபிரெய மக்களுக்கு விரோதமாக ஒரு புதியப் பார்வோன் ஆட்சிக்கு வந்தான்.

1. புதிய பார்வோன் யோசேப்பை அறிய வில்லை

யாத்திராகமம் 1:8 “யோசேப்பை அறியாத புதிய ராஜன் ஒருவன் எகிப்தில் தோன்றினான்.”

யாத்திராகமம் 1:10-14 “அவர்கள் பெருகாதபடிக்கும், ஒரு யுத்தம் உண்டானால், அவர்களும் நம்முடைய பகைஞரோடே கூடி, நமக்கு விரோதமாக யுத்தம்பண்ணி, தேசத்தைவிட்டுப் புறப்பட்டுப் போகாதபடிக்கும், நாம் அவர்களைக் குறித்து ஒரு உபாயம் பண்ணவேண்டும் என்றான். 11 அப்படியே அவர்களைச் சுமைசுமக்கிற வேலையினால் ஒடுக்கும்படிக்கு, அவர்கள்மேல் விசாரணைக்காரரை வைத்தார்கள்; அப்பொழுது அவர்கள் பார்வோனுக்காகப் பித்தோம், ராமசேஸ் என்னும் பண்டசாலைப்

# வேதாகமத்தின் பூட்டைத்திறப்பது


## பாடம் 4

பட்டணங்களைக் கட்டினார்கள். 12 ஆனாலும் அவர்களை எவ்வளவு ஒடுக்கினார்களோ அவ்வளவாய் அவர்கள் பலுகிப் பெருகினார்கள். ஆகையால் அவர்கள் இஸ்ரவேல் புத்திரரைக்குறித்து எரிச்சல் அடைந்தார்கள். 13 எகிப்தியர் இஸ்ரவேல் புத்திரரைக் கொடுமையாய் வேலை வாங்கினார்கள். 14 சாந்தும் செங்கலுமாகிய இவைகளைச் செய்யும் வேலையினாலும், வயலில் செய்யும் சகலவித வேலையினாலும், அவர்களுக்கு அவர்கள் ஜீவனையும் கசப்பாக்கினார்கள்; அவர்களைக்கொண்டு செய்வித்த மற்ற எல்லா வேலைகளிலும், அவர்களைக் கொடுமையாய் நடத்தினார்கள்.”

2. எபிரெய மக்களின் ஆண்பிள்ளைகளை பார்வோன் கொள்ள முயற்சித்தான்.

யாத்திராகமம் 1:16-17 “நீங்கள் எபிரெய ஸ்திரீகளுக்கு மருத்துவம் செய்யும்போது, அவர்கள் மணையின்மேல் உட்கார்ந்திருக்கையில், பார்த்து, ஆண்பிள்ளையானால் கொண்டு போடுங்கள், பெண்பிள்ளையானால் உயிரோடிருக்கட்டும் என்றான். மருத்துவச்சிகளோ, தேவனுக்குப் பயந்ததினால், எகிப்தின் ராஜா தங்களுக்கு இட்ட கட்டளைப்படி செய்யாமல், ஆண்பிள்ளைகளையும் உயிரோடே காப்பாற்றினார்கள்.”

யாத்திராகமம் 1:22 “அப்பொழுது பார்வோன், பிறக்கும் ஆண்பிள்ளைகளையெல்லாம் நதியிலே போட்டுவிடவும், பெண்பிள்ளைகளையெல்லாம் உயிரோடே வைக்கவும் தன் ஜனங்கள் எல்லோருக்கும் கட்டளையிட்டான்.”



### சாவி # 1:

## B. மோசேயின் வாழ்க்கை

1. பிறப்பிலே மறைக்கப்பட்டு பார்வோனுடைய குமாரத்தியின் மகனாக மோசே வளர்க்கப்பட்டான்.

யாத்திராகமம் 2:1-10 “லேவியின் குடும்பத்தாரில் ஒருவன் லேவியின் குமாரத்திகளில் ஒருத்தியை விவாகம் பண்ணினான். 2 அந்த ஸ்திரீ கர்ப்பவதியாகி, ஒரு ஆண்பிள்ளையைப் பெற்று, அது அழகுள்ளது என்று கண்டு, அதை மூன்று மாதம் ஒளித்து வைத்தாள். 3 அவள் அதை அப்புறம் ஒளித்து வைக்கக் கூடாமல், ஒரு நாணற்பெட்டியை எடுத்து, அதற்குப் பிசினும் கீலும் பூசி, அதிலே பிள்ளையை வளர்த்தி, நதியோரமாய் நாணலுக்குள்ளே வைத்தாள். 4 அதற்கு என்ன சம்பவிக்கும் என்பதை அறியும்படி அதன் தமக்கை தூரத்திலே நின்றுகொண்டிருந்தாள். 5 அப்பொழுது பார்வோனுடைய குமாரத்தி நதியில் ஸ்நானம்பண்ண வந்தாள். அவளுடைய தாதிகள் நதியோரத்தில் உலாவினார்கள்; அவள் நாணலுக்குள்ளே இருக்கிற பெட்டியைக் கண்டு, தன் தாதியை அனுப்பி அதைக் கொண்டு வரும்படி செய்தாள். 6 அதைத் திறந்தபோது பிள்ளையைக் கண்டாள்; பிள்ளை அழுதது; அவள் அதின்மேல் இரக்கமுற்று, இது எபிரெயர் பிள்ளைகளில் ஒன்று என்றாள். 7

# வேதாகமத்தின் பூட்டைத்திறப்பது

## பாடம் 4

அப்பொழுது அதின் தமக்கை பார்வோனின் குமாரத்தியை நோக்கி: உமக்கு இந்தப் பிள்ளையை வளர்க்கும்படி எபிரெய் ஸ்திரீகளில் பால் கொடுக்கிற ஒருத்தியை நான் போய் உம்மிடத்தில் அழைத்துக்கொண்டு வரட்டுமா என்றாள். 8 அதற்குப் பார்வோனுடைய குமாரத்தி: அழைத்துக்கொண்டு வா என்றாள். இந்தப்பெண் போய்ப் பிள்ளையின் தாயையே அழைத்துக்கொண்டு வந்தாள். 9 பார்வோனுடைய குமாரத்தி அவளை நோக்கி: நீ இந்தப் பிள்ளையை எடுத்துக்கொண்டு போய், அதை எனக்கு வளர்த்திடு, நான் உனக்குச் சம்பளம் கொடுக்கிறேன் என்றாள். அந்த ஸ்திரீ பிள்ளையை எடுத்துக்கொண்டு போய், அதை வளர்த்தாள். 10 பிள்ளை பெரிதானபோது அவள் அதைப் பார்வோனுடைய குமாரத்தியினிடத்தில் கொண்டுபோய் விட்டாள். அவளுக்கு அவன் குமாரனானான். அவன்: அவனை ஜலத்தினின்று எடுத்தேன் என்று சொல்லி, அவனுக்கு மோசே என்று பேரிட்டான்.”

**கேள்வி :** குழந்தை எபிரெய் பிள்ளையென்று பார்வோனுடைய குமாரத்திக்கு எப்படி தெரிய வந்தது?

2. மோசே ஒரு எகிப்தியனைக் கொண்டு மீதியான் தேசத்திற்கு தப்பியோடினான்.

யாத்திராகமம் 2:11-15 “மோசே பெரியவனான காலத்தில், அவன் தன் சகோதரரிடத்தில் போய், அவர்கள் சுமை சுமக்கிறதைப் பார்த்து, தன் சகோதரராகிய எபிரெயரில் ஒருவனை ஒரு எகிப்தியன் அடிக்கிறதைக் கண்டு, 12 அங்கும் இங்கும் பார்த்து, ஒருவரும் இல்லையென்று அறிந்து, எகிப்தியனை வெட்டி, அவனை மணலிலே புதைத்துப் போட்டான். 13 அவன் மறுநாளிலும் வெளியே போனபோது, எபிரெய் மனுஷர் இருவர் சண்டை பண்ணிக்கொண்டிருந்தார்கள். அப்பொழுது அவன் அநியாயம் செய்கிறவனை நோக்கி, நீ உன் தோழனை அடிக்கிறது என்ன என்று கேட்டான். 14 அதற்கு அவன்: எங்கள் மேல் உன்னை அதிகாரியாகவும் நியாயாதிபதியாகவும் ஏற்படுத்தினவன் யார்? நீ எகிப்தியனைக் கொண்டு போட்டது போல, என்னையும் கொண்டுபோட நினைக்கிறாயோ என்றான். அப்பொழுது மோசே காரியம் நிச்சயமாக வெளிப்பட்டது என்று பயந்தான். 15 பார்வோன் அந்தக் காரியத்தைக் கேள்விப்பட்டபோது, மோசேயைக் கொலை செய்ய வகை தேடினான். மோசே பார்வோனிடத்தினின்று தப்பியோடி, மீதியான் தேசத்தில் போய்த் தங்கி...”

3. மோசே கர்த்தராலே (அவர் ஒருவராலே) அழைக்கப்பட்டான்.

யாத்திராகமம் 3:2-10 “அங்கே கர்த்தருடைய தூதனானவர் ஒரு முட்செடியின் நடுவிலிருந்து உண்டான அக்கினிஜுவாலையிலே நின்று அவனுக்குத் தரிசனமானார். அப்பொழுது அவன் உற்றுப்பார்த்தான்; முட்செடி அக்கினியால் ஜுவாலித்து எரிந்தும், அது வெந்துபோகாமல் இருந்தது. 3 அப்பொழுது மோசே: இந்த முட்செடி வெந்துபோகாதிருக்கிறது என்ன, நான் கிட்டப்போய் இந்த அற்புதகாட்சியைப் பார்ப்பேன் என்றான். 4 அவன்

# வேதாகமத்தின் பூட்டைத்திறப்பது

## பாடம் 4

பார்க்கும்படி கிட்ட வருகிறதைக் கர்த்தர் கண்டார். முட்செடியின் நடுவிலிருந்து தேவன் அவனை நோக்கி: மோசே, மோசே என்று கூப்பிட்டார். அவன்: இதோ, அடியேன் என்றான். 5 அப்பொழுது அவர்: இங்கே கிட்டிச்சேராயாக; உன் கால்களில் இருக்கிற பாதரட்சையைக் கழற்றிப்போடு; நீ நிற்கிற இடம் பரிசுத்த பூமி என்றார். 6 பின்னும் அவர்: நான் ஆபிரகாமின் தேவனும் ஈசாக்கின் தேவனும் யாக்கோபின் தேவனுமாகிய உன் பிதாக்களுடைய தேவனாயிருக்கிறேன் என்றார். மோசே தேவனை நோக்கிப்பார்க்கப் பயந்ததினால், தன் முகத்தை முடிக்கொண்டான். 7 அப்பொழுது கர்த்தர்: எகிப்திலிருக்கிற என் ஜனத்தின் உபத்திரவத்தை நான் பார்க்கவே பார்த்து, ஆனோட்டிகளினிமித்தம் அவர்கள் இருகிற கூக்குரலைக் கேட்டேன், அவர்கள் படுகிற வேதனைகளையும் அறிந்திருக்கிறேன். 8 அவர்களை எகிப்தியரின் கைக்கு விடுதலையாக்கவும், அவர்களை அந்தத் தேசத்திலிருந்து நீக்கி, கானானியரும் ஏத்தியரும் எமோரியரும் பெரிசியரும் ஏவியரும் எபுசியரும் இருக்கிற இடமாகிய பாலும் தேனும் ஓடுகிற நலமும் விசாலமுமான தேசத்தில் கொண்டுபோய்ச் சேர்க்கவும் இறங்கினேன். 9 இப்பொழுதும் இஸ்ரவேல் புத்திரரின் கூக்குரல் என் சந்நிதியில் வந்து எட்டினது; எகிப்தியர் அவர்களை ஒடுக்குகிற ஒடுக்குதலையும் கண்டேன். 10 நீ இஸ்ரவேல் புத்திரராகிய என் ஜனத்தை எகிப்திலிருந்து அழைத்து வரும்படி உன்னைப் பார்வோனிடத்துக்கு அனுப்புவேன் வா என்றார்.”

4. பயம் உண்டாகி மோசே தேவனை நோக்கி போக்கு சொல்லத் தொடங்கினான்.

யாத்திராகமம் 4:10-14 “அப்பொழுது மோசே கர்த்தரை நோக்கி: ஆண்டவரே, இதற்கு முன்னாவது, தேவரீர் உமது அடியானோடே பேசினதற்குப் பின்னாவது நான் வாக்குவல்லவன் அல்ல: நான் திக்குவாயும் மந்த நாவும் உள்ளவன் என்றான். 11 அப்பொழுது கர்த்தர் அவனை நோக்கி: மனுஷனுக்கு வாயை உண்டாக்கினவர் யார்? ஊமையனையும் செவிடனையும் பார்வையுள்ளவனையும் குருடனையும் உண்டாக்கினவர் யார்? கர்த்தராகிய நான் அல்லவா? 12 ஆதலால், நீ போ; நான் உன் வாயோடே இருந்து, நீ பேசவேண்டியதை உனக்குப் போதிப்பேன் என்றார். 13 அதற்கு அவன்: ஆண்டவரே, நீர் அனுப்பச் சித்தமாயிருக்கிற யாரையாகிலும் அனுப்பும் என்றான். 14 அப்பொழுது கர்த்தர் மோசேயின் மேல் கோபமுண்டவராகி: லேவியனாகிய ஆரோன் உன் சகோதரன் அல்லவா? அவன் நன்றாய்ப் பேசுகிறவன் என்று அறிவேன்; அவன் உன்னைச் சந்திக்கப் புறப்பட்டு வருகிறான்; உன்னைக் காணும்போது அவன் இருதயம் மகிழும்.”

அப்போஸ்தலர் 7:22 “மோசே எகிப்தியருடைய சகல சாஸ்திரங்களிலும் கற்பிக்கப்பட்டு, வாக்கிலும் செய்கையிலும் வல்லவனானான்.”



சாவி # 2:

# வேதாகமத்தின் பூட்டைத்திறப்பது

## பாடம் 4

### II யாத்திராகமம் (யாத்திராகமம் என்றால் வெளியே போவதற்கான வழி)

#### A. யாத்திராகமம் இன்றைய உதாரணம் என்று புதிய ஏற்பாடு சொல்லுகிறது

1 கொரிந்தியர் 10:1-2, 6 “இப்படியிருக்க, சகோதரரே, நீங்கள் எவைகளை அறியவேண்டுமென்றிருக்கிறேனென்றால்; நம்முடைய பிதாக்களெல்லாரும் மேகத்துக்குக் கீழாயிருந்தார்கள், 2 எல்லாரும் சமுத்திரத்தின் வழியாய் நடந்துவந்தார்கள். எல்லாரும் மோசேக்குள்ளாக மேகத்தினாலும் சமுத்திரத்தினாலும் ஞானஸ்நானம் பண்ணப்பட்டார்கள்... 6 அவர்கள் இச்சித்ததுபோல நாமும் பொல்லாங்கானவைகளை இச்சியாதபடிக்கு, இவைகள் நமக்குத் திருஷ்டாந்தங்களாயிருக்கிறது ”

1 கொரிந்தியர் 10:11 “அவர்களில் சிலர் முறுமுறுத்து, சங்காரக்காரனாலே அழிக்கப்பட்டார்கள்; அதுபோல நீங்களும் முறுமுறுக்காதிருங்கள். இவைகளெல்லாம் திருஷ்டாந்தங்களாக அவர்களுக்குச் சம்பவித்தது; உலகத்தின் முடிவுகாலத்திலுள்ள நமக்கு எச்சரிப்புண்டாக்கும்படி எழுதப்பட்டும் இருக்கிறது.”

#### B. தேவனுடைய ஜனத்தை விடுவிக்கும்படியாக பார்வோனிடத்திலே மோசே கேட்டான்

யாத்திராகமம் 5:1-2 “பின்பு, மோசேயும் ஆரோனும் பார்வோனிடத்தில் போய்: இஸ்ரவேலின் தேவனாகிய கர்த்தர் வனாந்தரத்திலே எனக்குப் பண்டிகை கொண்டாடும்படி என் ஜனங்களைப் போகவிடவேண்டும் என்று சொல்லுகிறார் என்றார்கள். அதற்குப் பார்வோன்: நான் இஸ்ரவேலைப் போகவிடக் கர்த்தரின் வார்த்தையைக் கேட்கிறதற்கு அவர் யார்? நான் கர்த்தரை அறியேன்; நான் இஸ்ரவேலைப் போக விடுவதில்லை என்றான்.”

மோசே கர்த்தருக்கு கீழ்ப்படிந்திருந்தும் ஆனால் தன்னுடைய விண்ணப்பத்தை பார்வோன் மறுத்தான்.

#### C. எகிப்தின் 10 வாதைகள்

கடைசி வாதையைதான் நாம் விவரித்துப் பார்க்கப் போகிறோம். யாத்திராகமம் 7-லிருந்து 12 அதிகாரங்களை தெளிவிற்காக நீங்களே வாசிக்கவும்.

- |                                 |                              |
|---------------------------------|------------------------------|
| 1. இரத்தம்                      | 6. எரிபந்தமான கொப்பளங்கள்    |
| 2. தவளைகள்                      | 7. கல்மழை                    |
| 3. பேன்கள்                      | 8. வெட்டுக்கிளிகள்           |
| 4. ஈக்கள்                       | 9. காரிருள்                  |
| 5. கால்நடைகளுக்கு உண்டான வியாதி | 10. தலைப்பிள்ளையின் சங்காரம் |

# வேதாகமத்தின் பூட்டைத்திறப்பது

## பாடம் 4

9 முறை பார்வோன் இஸ்ரவேல் மக்களை போவதற்கு அனுமதிக்கவில்லை இதனால் தலைப்பிள்ளையின் சங்காரமாகிய மிகக் கொடுமான 10வது வாதை நேறிற்று.

யாத்திராகமம் 11:4-6 “ அப்பொழுது மோசே: கர்த்தர் நடு இராத்திரியிலே நான் எகிப்தின் மத்தியில் புறப்பட்டுப் போவேன். 5 அப்பொழுது சிங்காசனத்தின் மேல் விற்றிருக்கும் பார்வோனுடைய தலைப்பிள்ளை முதல் ஏந்திரம் அரைக்கும் அடிமைப்பெண்ணுடைய தலைப்பிள்ளை வரைக்கும், **எகிப்து தேசத்திலிருக்கிற முதற்பேறனைத்தும் மிருகஜீவன்களின் தலையிற்றனைத்தும் சாகும் என்று உரைக்கிறார் என்று சொன்னதுமன்றி, 6 அதினால் எகிப்து தேசமெங்கும் முன்னும் பின்னும் ஒருக்காலும் உண்டாகாத பெரிய கூக்குரல் உண்டாகும்.**”

### D. மரண தூதனின் கடந்து செல்லுதல்

1. கர்த்தர் இஸ்ரவேல் மக்களுக்கு இரட்சிப்பின் திட்டத்தைக் கொடுத்து அவர்களுடைய இல்லங்களை மரணத்திலிருந்து பாதுகாத்தார்

யாத்திராகமம் 12:3-7 “ நீங்கள் இஸ்ரவேல் சபையார் யாவரையும் நோக்கி: இந்த மாதம் பத்தாம் தேதியில் வீட்டுத் தலைவர்கள், வீட்டுக்கு ஒரு ஆட்டுக்குட்டியாக, ஒவ்வொருவரும் ஒவ்வொரு ஆட்டுக்குட்டியைத் தெரிந்துகொள்ளக்கடவர்கள். 4 ஒரு வீட்டில் இருக்கிறவர்கள் ஒரு ஆட்டுக்குட்டியைப் புசிக்கிறதற்குப் போதுமான பேர்களாயிராமற் போனால், அவனும் அவன் சமீபத்திலிருக்கிற அயல் வீட்டுக்காரனும், தங்களிடத்திலுள்ள ஆத்துமாக்களின் இலக்கத்திற்குத் தக்கதாக ஒரு ஆட்டுக்குட்டியைத் தெரிந்துகொள்ள வேண்டும்; அவனவன் புசிப்புக்குத் தக்கதாக இலக்கம் பார்த்து, ஆட்டுக்குட்டியைத் தெரிந்துகொள்ள வேண்டும். 5 அந்த ஆட்டுக்குட்டி பழுதற்றதும் ஆணும் ஒரு வயதுள்ளதுமாய் இருக்க வேண்டும்... 6 அதை இந்த மாதம் பதினாலாம் தேதி வரைக்கும் வைத்திருந்து, இஸ்ரவேல் சபையின் ஒவ்வொரு கூட்டத்தாரும் சாயங்காலத்தில் அதை அடித்து, 7 அதின் இரத்தத்தில் கொஞ்சம் எடுத்து, தாங்கள் அதைப் புசிக்கும் வீட்டுவாசல் நிலைக்கால்கள் இரண்டிலும் நிலையின் மேற்சட்டத்திலும் தெளித்து.”

யாத்திராகமம் 12:12-13 “ அந்த ராத்திரியிலே நான் எகிப்துதேசமெங்கும் கடந்துபோய், எகிப்து தேசத்திலுள்ள மனிதர்முதல் மிருகஜீவன்கள்மட்டும், முதற்பேறாயிருக்கிறவைகளை எல்லாம் அதம்பண்ணி, எகிப்து தேவர்களின்மேல் நிதியைச் செலுத்துவேன்; நானே கர்த்தர். 13 **நீங்கள் இருக்கும் வீடுகளில் அந்த இரத்தம் உங்களுக்காக அடையாளமாய் இருக்கும்; அந்த இரத்தத்தை நான் கண்டு, உங்களைக் கடந்துபோவேன்; நான் எகிப்துதேசத்தை அழிக்கும்போது, அழிக்கும் வாதை உங்களுக்குள்ளே வராதிருக்கும்.**”

யாத்திராகமம் 12:22-23 “ ஈசோப்புக் கொழுந்துகளின் கொத்தை எடுத்து கிண்ணியில் இருக்கும் இரத்தத்தில் தோய்த்து, அதில் இருக்கும் அந்த இரத்தத்தை வாசல் நிலைக்கால்களின் மேற்சட்டத்திலும் வாசலின் நிலைக்கால்கள் இரண்டிலும்

# வேதாகமத்தின் பூட்டைத்திறப்பது

## பாடம் 4

தெளியுங்கள்; விடியற்காலம் வரைக்கும் உங்களில் ஒருவரும் வீட்டு வாசலை விட்டுப் புறப்படவேண்டாம். 23 கர்த்தர் எகிப்தியரை அதம்பண்ணுகிறதற்குக் கடந்துவருவார்; நிலையின் மேற்சட்டத்திலும் வாசலின் நிலைக்கால்கள் இரண்டிலும் அந்த இரத்தத்தைக் காணும்போது, கர்த்தர் சங்காரக்காரனை உங்கள் வீடுகளில் உங்களை அதம்பண்ணுகிறதற்கு வரவொட்டாமல், வாசற்படியை விலகிக் கடந்துபோவார்.”

ஒரு ஆட்டுக்குட்டியை பலி செலுத்தி அந்த ஆட்டுக் குட்டியின் இரத்தத்தை அவர்களுடைய வாசல்களில் பூசுவதே இரட்சிப்பின் திட்டமாக இருந்தது. ஆட்டுக் குட்டியின் இரத்தத்தாலே பாதுகாத்த இல்லங்களில் மாத்திரம் தான் மரணத்திலிருந்து விலக்கம் என்பது கவனத்திற்குரிய காரியம்.

### 2. ஆட்டுக்குட்டியின் இரத்தம்

கல்வாரியிலே அவருடைய மரணத்தை முன்குறிக்கும்படியாக கர்த்தர் இந்த சம்பவத்தை நிகழச் செய்தார். இதன் மூலமாக அவருடைய இரத்தம் நம் மேலேப் பூசப்படுவது அவசியம் என்றும் சொன்னார். இரட்சிப்பின் யோசனையை மெய்யான தேவனுடைய ஆட்டுக்குட்டியின் மரணத்தின் மூலமாக கர்த்தர் அறிமுகப்படுத்தினார்.

**யோவான் 1:29-30** “ மறுநாளிலே யோவான் இயேசுவைத் தன்னிடத்தில் வரக்கண்டு: இதோ, உலகத்தின் பாவத்தைச் சுமந்துதீர்க்கிற தேவ ஆட்டுக்குட்டி. எனக்குப்பின் ஒருவர் வருகிறார், அவர் எனக்கு முன்னிருந்தபடியால் என்னிலும் மேன்மையுள்ளவரென்று நான் சொன்னேனே, அவர் இவர்தான்.”

**எபிரெயர் 9:26-28** “ அப்படியிருந்ததானால், உலகமுண்டானது முதற்கொண்டு அவர் அநேகந்தரம் பாடுபடவேண்டியதாயிருக்குமே; அப்படியல்ல, அவர் தம்மைத்தாமே பலியிடுகிறதினாலே பாவங்களை நீக்கும்பொருட்டாக இந்தக் கடைசிக்காலத்தில் ஒரேதரம் வெளிப்பட்டார். 27 அன்றியும், ஒரேதரம் மரிப்பதும், பின்பு நியாயத்தீர்ப்படைவதும், மனுஷருக்கு நியமிக்கப்பட்டிருக்கிறபடியே, 28 கிறிஸ்துவும் அநேகருடைய பாவங்களைச் சுமந்து தீர்க்கும்படிக்கு ஒரேதரம் பலியிடப்பட்டு, தமக்காகக் காத்துக்கொண்டிருக்கிறவர்களுக்கு இரட்சிப்பை அருளும்படி இரண்டாந்தரம் பாவமில்லாமல் தரிசனமாவார்.”

**கேள்வி :** ஆதாமும் ஏவாளும்கர்த்தருக்கு கீழ்படியாமல் போனபோது ஏதேன் தோட்டத்தில் அவர்களுக்குப் பதிலாக மரித்தது யார் ?

**கேள்வி :** காயினுடைய பலியை மறுதலித்து ஆபேலுடைய பலியை ஏற்றுக் கொண்டதற்கான காரணம் என்ன?

# வேதாகமத்தின் பூட்டைத்திறப்பது

## பாடம் 4

கேள்வி : எகிப்திலே இருந்த இஸ்ரவேல் மக்களின் வீடுகளின் வாசற்காலிலே ஆட்டுக் குட்டியின் இரத்தம் ஏன் பூசப்பட வேண்டுமென்று கர்த்தர் கூறினார்?



சாவி # 3:

3. கர்த்தர் கட்டளையிட்டப்படியே இஸ்ரவேல் மக்கள் செய்தார்கள்

**யாத்திராகமம் 12:28** “ இஸ்ரவேல் புத்திரர் போய் அப்படியே செய்தார்கள்; கர்த்தர் மோசேக்கும் ஆரோனுக்கும் கட்டளையிட்டப்படியே செய்தார்கள்.”

கர்த்தரை விசுவாசத்தோடே கீழ்ப்படிந்து ஆயிரக்கணக்கான குடும்பங்கள் இரட்சிப்பு மற்றும் விடுதலையைப் பெற்றுக் கொண்டார்கள்.

4. நியாயத்தீர்ப்பு

**யாத்திராகமம் 12:29-31** “ நடுராத்திரியிலே சிங்காசனத்தின் மேல் வீற்றிருக்கும் பார்வோனுடைய தலைப்பிள்ளை முதல் காவல் கிடங்கிலிருக்கும் சிறைப்பட்டவனின் தலைப்பிள்ளை வரைக்கும், எகிப்து தேசத்தில் இருந்த முதற்பேறனைத்தையும் மிருகஜீவன்களின் தலையீற்றனைத்தையும் கர்த்தர் அழித்தார். அப்பொழுது பார்வோனும் அவனுடைய சகல ஊழியக்காரரும் எகிப்தியர் யாவரும் இராத்திரியிலே எழுந்திருந்தார்கள்; மகா கூக்குரல் எகிப்திலே உண்டாயிற்று; சாவில்லாத ஒரு வீடும் இருந்ததில்லை. இராத்திரியிலே அவன் மோசேயையும் ஆரோனையும் அழைப்பித்து: நீங்களும் இஸ்ரவேல் புத்திரரும் எழுந்து, என் ஜனங்களைவிட்டுப், புறப்பட்டுப்போய், நீங்கள் சொன்னபடியே கர்த்தருக்கு ஆராதனைசெய்யுங்கள்.”

இரத்தம் சிந்துதல் மாத்திரம் போதாமல் அந்த இரத்தம் பூசவும் பட வேண்டும். கர்த்தர் சொன்னதை இவர்கள் கீழ்ப்படியாமற்போய் இருந்தால் அநேகர் தன் ஜீவனை இழந்திருப்பார்கள். புதிய ஏற்பாட்டின் ஞானஸ்நானத்தின் போது ஆண்டவராகிய இயேசு கிறிஸ்துவின் இரத்தம் அதாவது ஆட்டுக்குட்டியானவரின் இரத்தம் பூசப்படுகிறது (வெளி 7:14 அப்போஸ்தலர் 2:38 எபிரெயர் 9:22 அப்போஸ்தலர் 22:16 இவைகளைப் பார்க்கவும்)



சாவி # 4:



# வேதாகமத்தின் பூட்டைத்திறப்பது

## பாடம் 4

### E. எகிப்தைவிட்டு இஸ்ரவேல் மக்கள் கடந்துப் போனார்கள்

இஸ்ரவேல் மக்களை விடுவிக்கும்படியாக பார்வோன் கடைசியில் ஒத்துக்கொண்டான்.

யாத்திராகமம் 13:17-21 “ பார்வோன் ஜனங்களைப் போக விட்டபின் . . . தேவன் அவர்களை அந்த வழியாய் நடத்தாமல், சிவந்த சமுத்திரத்தின் வனாந்தர வழியாய் ஜனங்களைச் சுற்றிப் போகப் பண்ணினார். இஸ்ரவேல் புத்திரர் எகிப்து தேசத்திலிருந்து அணியணியாய்ப் புறப்பட்டுப்போனார்கள்.. 21 ... அவர்கள் இரவும் பகலும் வழிநடக்கக்கூடும்படிக்கு, கர்த்தர் பகலில் அவர்களை வழிநடத்த மேகஸ்தம்பத்திலும், இரவில் அவர்களுக்கு வெளிச்சங்காட்ட அக்கினிஸ்தம்பத்திலும் அவர்களுக்கு முன் சென்றார்.”

### III வனாந்திரத்திலே இஸ்ரவேல்

#### A. சிவந்த சமுத்திரத்தை தாண்டதல்

யாத்திராகமம் 14:19-26, 28 “ அப்பொழுது இஸ்ரவேலரின் சேனைக்கு முன்னாக நடந்த தேவதூதனானவர் விலகி, அவர்களுக்குப் பின்னாக நடந்தார்; அவர்களுக்கு முன் இருந்த மேகஸ்தம்பமும் விலகி, அவர்கள் பின்னே நின்றது. 20 அது எகிப்தியரின் சேனையும் இஸ்ரவேலரின் சேனையும் இராமுமுதும் ஒன்றோடொன்று சேராதபடி அவைகள் நடுவில் வந்தது; எகிப்தியருக்கு அது மேகமும் அந்தகாரமுமாய் இருந்தது, இஸ்ரவேலருக்கோ அது இரவை வெளிச்சமாக்கிற்று. 21 மோசே தன் கையைச் சமுத்திரத்தின்மேல் நீட்டினான்; அப்பொழுது கர்த்தர் இராமுமுதும் பலத்த கீழ்காற்றினால் சமுத்திரம் ஒதுங்கும்படி செய்து, அதை வறண்டுபோகப் பண்ணினார்; ஜலம் பிளந்து பிரிந்துபோயிற்று. 22 இஸ்ரவேல் புத்திரர் சமுத்திரத்தின் நடுவாக வெட்டாந்தரையிலே நடந்துபோனார்கள்; அவர்கள் வலதுபுறத்திலும் அவர்கள் இடதுபுறத்திலும் ஜலம் அவர்களுக்கு மதிலாக நின்றது. 23 அப்பொழுது எகிப்தியர் அவர்களைத் தொடர்ந்து, பார்வோனுடைய சகல குதிரைகளோடும் இரதங்களோடும் குதிரைவீரோடும் அவர்கள் பிறகாலே சமுத்திரத்தின் நடுவே பிரவேசித்தார்கள். 24 கிழக்கு வெளுத்துவரும் ஜாமத்தில் கர்த்தர் அக்கினியும் மேகமுமான ஸ்தம்பத்திலிருந்து எகிப்தியரின் சேனையைப் பார்த்து, அவர்கள் சேனையைக் கலங்கடித்து, அவர்களுடைய இரதங்களிலிருந்து உருளைகள் கழலவும், 25 அவர்கள் தங்கள் இரதங்களை வருத்தத்தோடே நடத்தவும் பண்ணினார்; அப்பொழுது எகிப்தியர்: இஸ்ரவேலரைவிட்டு ஓடிப்போவோம், கர்த்தர் அவர்களுக்குத் துணைநின்று எகிப்தியருக்கு விரோதமாய் யுத்தம்பண்ணுகிறார் என்றார்கள். 26 கர்த்தர் மோசேயை நோக்கி: ஜலம் எகிப்தியர்மேலும் அவர்களுடைய இரதங்கள்மேலும் அவர்களுடைய குதிரைவீரர் மேலும் திரும்பும்படிக்கு, உன் கையைச் சமுத்திரத்தின்மேல் நீட்டு என்றார்..28 ஜலம் திரும்பிவந்து, இரதங்களையும் குதிரைவீரையும், அவர்கள் பின்னாகச் சமுத்திரத்தில் பிரவேசித்திருந்த பார்வோனுடைய இராணுவம் அனைத்தையும் மூடிக்கொண்டது; அவர்களில் ஒருவனாகிலும் தப்பவில்லை.”

#### B. இஸ்ரவேல் மக்களின் எல்லாத்தேவைகளையும் கர்த்தர் சந்தித்தார்.

- கசப்பானத் தண்ணீர் மதுரமாக மாற்றப்பட்டது - (யாத்திராகமம் 15:23-26) அற்புதத்தின் தண்ணீரைக் கர்த்தர் கொடுத்தார்.

# வேதாகமத்தின் பூட்டைத்திறப்பது

## பாடம் 4

- மன்னாவையும் காடையையும் கொடுத்தார் - (யாத்திராகமம் 16:1-20) அற்புத உணவை கர்த்தர் கொடுத்தார்.
- கன்மலையிலிருந்து தண்ணீரைப் புறப்பட செய்தார் - (யாத்திராகமம் 17:1,6) மறுபடியுமாக அற்புதத்தின் தண்ணீரைக் கர்த்தர் கொடுத்தார்.



### சாவி # 5:

#### C. சீனாய் மலையிலே இஸ்ரவேல்

யாத்திராகமம் 32:15-16 “ பின்பு மோசே மலையிலிருந்து இறங்கினான்; சாட்சிப்பலகைகள் இரண்டும் அவன் கையில் இருந்தது; அந்தப் பலகைகள் இருபுறமும் எழுதப்பட்டிருந்தது, அவைகள் இந்தப் பக்கத்திலும் அந்தப் பக்கத்திலும் எழுதப்பட்டிருந்தது. அந்தப் பலகைகள் தேவனால் செய்யப்பட்டதாயும், அவைகளிலே பதிந்த எழுத்து தேவனால் எழுதப்பட்ட எழுத்துமாயிருந்தது.”

பாவத்தை சுட்டிக் காட்டவும் பரிசுத்த வாழ்க்கையை வாழ்வதற்கு மனிதன் எடுக்கும் முயற்சிகளில் ஏற்படும் குறைகளையும் காண்பிக்கச் சட்டம் கொடுக்கப்பட்டது. (அந்நாட்களிலே தேவனுடைய ஆவியின் நிறைவு இல்லை)

1. என்னையன்றி உனக்கு வேறே தேவர்கள் உண்டாயிருக்க வேண்டாம். (யாத் 20:3)
2. சொருபமான தேவர்களை உண்டாக்காமல் இருப்பீராக (யாத் 20:4)
3. கர்த்தருடைய நாமத்தை வீணிலே வணங்காதிருப்பாயாக (யாத் 20:7)
4. ஓய்வுநாளை அனுசரித்து அதை பரிசுத்தமாக ஆசரிக்க வேண்டும் (யாத்திராகமம் 20:8 கொலோ 2:14)
5. தகப்பனையும் தாயையும் கனம்பண்ணுங்கள் அப்பொழுது உங்கள் நாட்கள் பூமியில் நீடிக்கும் (யாத் 20:12)
6. கொலை செய்யாதிருப்பாயாக (யாத் 20:13)
7. விபச்சாரம் செய்யாமல் இருப்பாயாக (யாத் 20:14)
8. களவு செய்யாமல் இருப்பாயாக ( யாத் 20:15)
9. பிறனுக்கு விரோதமாக பொய்சாட்சி சொல்லாதிருக்க வேண்டும் (யாத் 20:16)
10. பிறனுக்குள்ள யாதொன்றையும் இச்சியாதிருப்பாயாக (யாத் 20:17)

# வேதாகமத்தின் பூட்டைத்திறப்பது

## பாடம் 4

கலாத்தியர் 3:24 “ இவ்விதமாக, நாம் விசுவாசத்தினாலே நீதிமாண்களாக்கப்படுவதற்கு நியாயப்பிரமாணம் நம்மைக் கிறிஸ்துவினிடத்தில் வழிநடத்துகிற உபாத்தியாயம் இருந்தது.”



சாவி # 6:

### D. வனாந்தரத்திலே பின் திரும்பி இஸ்ரவேல் மரித்துப்போனது

எண்ணாகமம் 13:27-33 “ அவர்கள் மோசேயை நோக்கி: நீர் எங்களை அனுப்பின தேசத்துக்கு நாங்கள் போய்வந்தோம்; அது பாலும் தேனும் ஓடுகிற தேசந்தான்; இது அதினுடைய கனி. 28 ஆனாலும், அந்த தேசத்திலே குடியிருக்கிற ஜனங்கள் பலவான்கள்; பட்டணங்கள் அரணிப்பானவைகளும் மிகவும் பெரியவைகளும் இருக்கிறது.....30 அப்பொழுது காலேப் மோசேக்கு முன்பாக ஜனங்களை அமர்த்தி: நாம் உடனே போய் அதைச் சுதந்தரித்துக்கொள்வோம்; நாம் அதை எளிதாய் ஜெயித்துக்கொள்ளலாம் என்றான். 31 அவனோடே கூடப் போய்வந்த மனிதரோ: நாம் போய் அந்த ஜனங்களோடே எதிர்க்க நம்மாலே கூடாது; அவர்கள் நம்மைப்பார்க்கிலும் பலவான்கள் என்றார்கள். 32 நாங்கள் போய்ச் சுற்றிப் பார்த்துவந்த அந்த தேசம் தன் குடிகளைப் பட்சிக்கிற தேசம்; நாங்கள் அதிலே கண்ட ஜனங்கள் எல்லாரும் மிகவும் பெரிய ஆட்கள். 33 அங்கே இராட்சதப் பிறவியான ஏனாக்கின் குமாரராகிய இராட்சதரையும் கண்டோம்; நாங்கள் எங்கள் பார்வைக்கு வெட்டுக்கிளிகளைப்போல் இருந்தோம், அவர்கள் பார்வைக்கும் அப்படியே இருந்தோம் என்று சொல்லி, இப்படி இஸ்ரவேல் புத்திரருக்குள்ளே தாங்கள் சுற்றிப்பார்த்துவந்த தேசத்தைக்குறித்து துர்ச்செய்தி பரம்பச்செய்தார்கள். ”

எண்ணாகமம் 14:4 “ பின்பு அவர்கள்: நாம் ஒரு தலைவனை ஏற்படுத்திக்கொண்டு எகிப்துக்குத் திரும்பிப்போவோம் வாருங்கள் என்று ஒருவரோடொருவர் சொல்லிக்கொண்டார்கள். ”

எண்ணாகமம் 14:30-35 “ எப்புன்னேயின் குமாரன் காலேபும், நானின் குமாரன் யோசுவாவும் தவிர, மற்றவர்களாகிய நீங்கள் நான் உங்களைக் குடியேற்றுவேன் என்று ஆணையிட்டுக்கொடுத்த தேசத்தில் பிரவேசிப்பதில்லை. உங்கள் பிரேதங்களோ இந்த வனாந்தரத்திலே விழும். அவைகள் வனாந்தரத்திலே விழுந்து தீருமட்டும், உங்கள் பிள்ளைகள் நாற்பதுவருஷம் வனாந்தரத்திலே திரிந்து, நீங்கள் சோரம்போன பாதகத்தைச் சுமப்பார்கள். நீங்கள் தேசத்தை சுற்றிப்பார்த்த நாற்பதுநாள் இலக்கத்தின்படியே, ஒவ்வொரு நாள் ஒவ்வொரு வருஷமாக, நீங்கள் நாற்பது வருஷம் உங்கள் அக்கிரமங்களைச் சுமந்து, என் உடன்படிக்கைக்கு வந்த மாறுதலை உணருவீர்கள். கர்த்தராகிய நான் இதைச் சொன்னேன்; எனக்கு விரோதமாய்க் கூட்டங்கூடின இந்தப் பொல்லாத சபையார் யாவருக்கும் இப்படியே செய்வேன்; இந்த வனாந்தரத்திலே அழிவார்கள், இங்கே சாவார்கள் என்று சொல் என்றார். ”



சாவி # 7: